



Il-Minuti tal-wiehed u sittin laqgħa tal-Kunsill Lokali San Lawrenz li nżammet nhar it-Tnejn 20 ta' Frar 2012 fid-9:00 ta' filghodu fl-Uffiċċju tal-Kunsill Lokali San Lawrenz .

Preżenti:

Sindku: Noel Formosa

Vici-Sindku: Anthony Formosa

Membri:
John Mercieca
Joseph Sultana

Segretarju Eżekuttiv: Lucienne Haber

Skuzata: Luigia Grima

1.0 Il-laqgħa nbdiat b'talba u giet preseduta mis-Sindku.

2.0 Inqraw il-minuti u ġew approvati.

3.0 Korrispondenza

3.1 Giet trattata l-ittra mingħand il-Kumitat Amministrattiv ta' Santa Lucija fejn proponew li jsiru tabelli li jindikaw id-direzzjonijiet li jwasslu minn Santa Lucija sa San Lawrenz. Il-Kunsill qabel li għandu jirrispondi li jaqbel mal-principju u kif ukoll bħala Kunsill qed nikkunsidraw li ninkludu tabella simili fil-konfini tagħna. Il-Kunsill qabel ukoll li għandu jitlob lill-manager tal-lukanda Kempinski biex jgħinna niffinanzjawha.

3.2 Giet trattata l-korrispondenza mingħand il-kumpanija TCTC dwar l-organizzazzjoni ta' korsijiet għat-tfal fuq il-computer. Il-Kunsill qabel li għandu jiccekja jekk il-kors jistax jigi organizzat f'San Lawrenz u kemm hu n-numru minimu ta' tfal li jistgħu jattendu.

3.3 Giet trattata wkoll l-ittra mingħand il-Parrocca ta' San Lawrenz rigward spetaklu li ser jigi organizzat bejn il-Parrocca ta' San Lawrenz u dik tal-Fontana. Il-Parrocca qed titlob l-ghajnuna tal-Kunsill f'dan ir-rigward. Il-Kunsill qabel li għandu jikkopera billi jhallas is-somma ta' €100 (mitt euro) bħala spejjes tar-recording.

4.0 Irtirar ta' membru mill-Bord tal-Evalwazzjoni tat-Tenders tal-Isqaqien

4.1 Is-Sindku rrefera għall-fatt li waqt li kienet qeghda ssir l-evalwazzjoni tal-offerta tal-isqaqien, l-evalwatur Saviour Bonello nnota li kuntrattur minnhom nizzlu bħala konsulent tiegħu minghajr ma' dan ma giex ikkonsultat dwar dan. F'dawn ic-cirkustanzi huwa hass li għandu jirtira minn fuq dan il-board.

4.2 Is-Sindku hawnhekk talab lil Kunsill jekk naghzlux lil xi hadd iehor minfloku biex ikompli l-evalwazzjoni. Il-Kunsill qabel li għandu jiccekja jekk nistghu nkompli bil-membri li għandna biss u fil-kaz insibu xi perit jew persuna teknika tal-fiducja tal-Bord.

~~4.3~~

5.0 Approvazzjoni tal-Financial Statements 2011

5.1 Il-Kunsill iddiskuta l-Financial Statements. Il-Kunsill bi pjacir innota l-bilanc ta' €58,980. Il-Kunsill approva dawn l-istatements.

6.0 Approvazzjoni tal-Pagamenti

6.1 Is-Segretarja prezentat skeda tal-pagamenti bejn l-1 ta' Frar 2012 u 23 ta' Frar 2012 għall-approvazzjoni. Il-Kunsill approva l-pagamenti mressqa.

7.0 Materji ohra

7.1 Is-Sindku Noel Formosa ta' rendikont ta' laqgħa ohra li kellu gewwa Sqallija tal-progett tal-PANACEA u l-uzu tal-Interpretation Centre tad-Dwejra għal dan il-progett li permezz tiegħu jigi trasformat f'Centru nformativ għall-attivitajiet ta' taht il-baħar. Is-Sindku semma li fil-prezent għaddejjin taħdidiet bejn il-MEPA, il-Kunsill u s-sid tar-restaurant biex bejniethom isir ftehim li eventwalment iwassal għall-kuntratt.

7.2 Il-Kunsillier John Mercieca talab sabiex bħala Kunsill jiltaqa' mal-kuntrattur Road Construction biex miegħu jigu diskussi x-xogħolijiet pendent.

7.3 Il-Kunsill irrefera għall-attivitajiet tal-Karnival bħala wahda ta' success.

7.4 Is-Sindku semma li fil-gimghat ta' qabel huwa iltaqa mal-kuntrattur Gatt Tarmac Ltd u gie fuq il-post biex jara x-xogħol mehtieg u wiegħed li x-xogħolijiet huma mistennija jibdwu imminenti.

7.5 Sar qbil li ghandna nibghatu reminder lil Dr Giglio u lil Dr Refalo ghal kont tas-servizz li taw lil Kunsill s'issa.

7.6 Fl-ahhar tal-laqgħa, s-Sindku Noel Formosa informa lil shabu l-kunsilliera li mhuwiex ser jikkontesta l-elezzjoni li jmiss. Huwa rringrazzja kemm lilhom, kemm lill-istaff tal-kunsill kif ukoll lil poplu kollu Lawrenzjan tas-sapport li dejjem tah tul din il-kariga twila tiegħu ta' Sindku, huwa talab skuża u mahfra jekk naqas lil xi hadd f'dawn it-tmintax il-sena ta' hidma. Huwa qal li f'dawn is-snin ta' hidma l-uniku interess tiegħu kien dejjem dak ta' kull cittadin Lawrenzjan u li jara lir-rahall jimxi 'l quddiem. Huwa kompli billi qal li dan għamlu għaliex sab kunsilliera u lis-segretarja u lill-istaff jahseb bl-istess mod, dak li r-rahall ikompli jimxi 'l quddiem.

Huwa awgura lill-shabu l-kunsilliera li ser jergħu jikkontestaw l-elezzjoni kull success u heggighom biex l-ewwel u qabel kolloz izommu quddiem ghajnejhom l-interess tar-rahall. Hawnhekk huwa prezenta lis-Segretarja bil-badge u l-insija tas-Sindku sabiex jigu mghoddija lis-Sindku l-gdid u qal li jawgura li minn ser jilbes din l-insinja jħares lejha bħala responsabilita' lejn ir-rahall u n-nies tiegħu u dejjem izomm fuq quddiem l-isem tal-ghaziza lokalita' tagħna.

Il-Kunsilliera flimkien mas-Segretarja rringrazzjaw lis-Sindku tal-mod għaqli li dejjem mexxa' lil-lokalita' ta' San Lawrenz.

Il-laqgħa ntemmet fl-10:30am.



Noel Formosa
Sindku



Lucienne Haber
Segretarja Ezekuttiv